



नेपाल राजपत्र

भाग ३

श्री ५ को सरकारद्वारा प्रकाशित

खण्ड १६] काठमाडौं, माघ १३ गते २०२६ साल [संख्या ४१

श्री ५ को सरकार

निर्माण, संचार तथा यातायात मन्त्रालय

श्री ५ को सरकारले बनाएको हुलाक (पहिलो संशोधन) नियमावली, २०२६ सर्वसाधारणको जानकारीको लागि प्रकाशित गरिएको छ ।

हुलाक (पहिलो संशोधन) नियमावली, २०२६

हुलाक नियमावली, २०२० (यसपछि “मूल नियमावली” भनिएको) लाई संशोधन गर्न बाञ्छनीय भएकोले,

हुलाक ऐन, २०१६ ले दिएको अधिकार प्रयोग गरी श्री ५ को सरकारले देहायका नियमावली बनाएको छः-

१. संक्षिप्त नाम र प्रारम्भः- (१) यी नियमहरूको नाम “हुलाक (पहिलो संशोधन) नियमावली, २०२६” रहेको छ ।

(१)

२८९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(२) यो नियमावली तुरुन्त प्रारम्भ हुनेछ ।

२. मूल नियमावलीको नियम १४ को उप-नियम (१) मा थप:- मूल नियमावलीको नियम १४ को उप-नियम (१) को खण्ड (ख) पछि देहाय बमोजिमको प्रतिबन्धात्मक वाक्यांश थपिएको छ:-

“तर नेपाल अधिराज्यस्थित विदेशी राजदूतावासबाट नेपाली भाषामा र देवनागरिक लिपिमा मुद्रण गरिएको र नेपाल अधिराज्यभित्र प्रकाशित गरिएको समाचार पत्र-पत्रिकाको हकमा अञ्चलाधीश कार्यालयको रजिष्ट्रीको निस्सा पेश गर्नु पर्ने छैन ।”

आज्ञाले-

भरतबहादुर प्रधान

श्री ५ को सरकारको सचिव ।

श्री ५ को सरकार

निर्माण सञ्चार तथा यातायात मन्त्रालयको

सूचना

जग्गा प्राप्ती ऐन, २०१८ को दफा ७ को उप-दफा (१) ले दिएको अधिकार प्रयोग गरी श्री ५ को सरकारले स्थल विमान स्थल निर्माण गर्न सेति अञ्चल, अछाम जिल्ला खात्सेन सांफे गाउँ पञ्चायतको निम्नलिखित जग्गा प्राप्त गर्ने निर्णय गरेकोले सम्बन्धित जग्गा धनीहरूले जग्गाको मोल र अरु नोकसानी वापत यस ऐन बमोजिम क्षतिपूर्ति पाउने हुँदा यो सूचना प्रकाशित गरिएको छ ।

पूर्व प्रसाद सिंह बुढाथापा र चक्रबहादुर स्वाँरको जग्गा तथा केही पति जग्गा, पश्चिम बुढीगंगा तथा तेजबहादुर स्वाँरको र नवल सिंह समेतको जग्गा, उत्तर भवार्नसिंह बुढाथापाको जग्गा, दक्षिण छिपे खोला यति ४ चार किल्लाभित्रको रु. २१५।७१ (दुइसय पन्ध्र एकहत्तर पैसा) मालपोत लाग्ने जग्गा रोपनी १०१. २०५ (एकसय एक रोपनी तिनआना एकपैसा) लाग्ने कित्ता - - - - - १

आज्ञाले-

भरतबहादुर प्रधान

श्री ५ को सरकारको सचिव ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।